



त्रिभुवन विश्वविद्यालय

कानून संकाय

डीनको कार्यालय, प्रदर्शनीमार्ग, काठमाडौं ।

एलएल.एम.सेमेष्टर प्रणालीमा भर्नाका लागि प्रवेश परीक्षा सम्बन्धी सूचना ।

त्रिभुवन विश्वविद्यालय, कानून संकाय अन्तर्गतका आंगिक क्याम्पस नेपाल ल क्याम्पस तथा सम्बन्धन प्राप्त क्याम्पस नेशनल ल कलेजमा सञ्चालन हुने दिवा समयमा सञ्चालन हुने चार सेमेष्टर एलएल.एम. तथा नेपाल ल क्याम्पसमा सञ्चालन हुने विहानी समयमा सञ्चालन हुने छ, सेमेष्टर एलएल.एम. कार्यक्रमको शैक्षिक वर्ष २०७३/०७४ को प्रथम सेमेष्टरमा भर्नाका लागि लिइने प्रवेश परीक्षा सम्बन्धी सूचना प्रकाशित गरिएको छ ।

- १) आवेदन फाराम वितरण र दर्ता: २०७३ साल चैत्र १६ गते देखि २०७४ साल बैशाख ०८ गते सम्म विहान ११.०० बजे देखि दिउँसो २.०० बजे भित्र ।
- २) फाराम उपलब्ध हुने स्थान: आवेदन फाराम, कानून संकाय, प्रदर्शनी मार्ग काठमाडौंबाट प्राप्त गर्न वा www.fol.edu.np तथा www.nlc.edu.np बाट डाउनलोड गरी **back to back print** गरी बुझाउन सकिनेछ ।
- ३) फाराम बुझाउने स्थान: कानून संकाय, डीनको कार्यालय, प्रदर्शनीमार्ग, काठमाडौं ।
- ४) प्रवेश परीक्षा दस्तुर: रु. १५००/-
- ५) प्रवेश परीक्षा मिति र समय: २०७४ साल बैशाख १६ गते शनिबार विहान ११:०० देखि २:०० बजे
- ६) प्रवेश परीक्षामा आवेदन गर्ने शैक्षिक सम्म । प्रवेश परीक्षा फर्म भर्ने अन्तिम मितिसम्ममा कानून स्नातक उतीर्ण भएका विद्यार्थीहरुले मात्र आवेदन गर्न पाईने छ ।
- ७) एलएल.एम.कार्यक्रममा वर्गाकृत समुहका लागि छुट्ट्याइएको कोटा सहित दिवा समूहको (चार सेमेष्टर) एलएल.एम. कार्यक्रममा त्रि. वि. को आंगिक क्याम्पस नेपाल ल क्याम्पस, काठमाडौं तथा सम्बन्धन प्राप्त क्याम्पस नेशनल ल कलेज, ललितपुरमा ५०/५० जना तथा विहानी समूहको (छ सेमेष्टर) एलएल.एम.

कार्यक्रममा नेपाल ल क्याम्पस काठमाडौंमा मात्र ३५ जनाको एक समूहमा मात्र प्रवेश परीक्षाको योग्यताक्रम (Merit List) को आधारमा मात्र भर्ना लिइनेछ ।

- ८) प्रवेश परीक्षा विधिशास्त्र विषयमा मात्र लिइने भएको हुनाले कानून स्नातक तहको विधिशास्त्रको पाठ्यक्रम नै प्रवेश परीक्षाको पाठ्यक्रम हुनेछ ।
- ९) प्रवेश परीक्षामा कूल पूर्णाङ्क १०० को अंकभार देहाय बमोजिम रहनेछ ।

क्र.सं.	प्रश्नको प्रकृति	प्रश्न संख्या तथा अंकभार	जम्मा अंकभार
१.	वस्तुगत बहुतर प्रश्नहरु (Objective Questions-MCQ)	५०×१	५०
२.	विषयगत उत्तर प्रश्न	१×२०	२०
३.	विषयगत छोटो उत्तर प्रश्न	२×५	१०
४.	रचनात्मक लेख (Creative Writing)	१×२०	२०
जम्मा पूर्णाङ्क			१००

- १०) एल.एल.एम कार्यक्रममा तपसील बमोजिमका ऐच्छिक विषयहरु मध्ये क्याम्पसले अध्ययन गराउने कुनै दुई ऐच्छिक विषय अध्ययन गर्नु पर्ने भए तापनि विहानी समूहको एल.एल.एम.कार्यक्रममा कुनै ऐच्छिक विषय अध्ययन गर्ने विद्यार्थीको संख्या पाँचभन्दा कम भएमा उक्त विषयको पठन पाठन हुने छैन । सो अवस्थामा अन्य ऐच्छिक विषय लिई अध्ययन गर्नु पर्ने भएकोले क्याम्पसले भर्नाका लागि निवेदन माग गरेको समयमा नै आफ्नो रुचीका आधारमा ऐच्छिक विषयमा १ देखि ५ नम्बरसम्म प्राथमिकता क्रम निर्धारण गरी निवेदन गर्नु पर्नेछ ।

ऐच्छिक विषयहरु:	(क) संवैधानिक कानून (ख) अन्तर्राष्ट्रिय कानून (ग) वाणिज्य कानून (घ) फौजदारी कानून (ङ) वातावरणीय कानून
-----------------	---

- ११) आवेदन फर्म साथ निम्न लिखित कागजातहरु अनिवार्य रूपमा पेश गर्नु पर्नेछ ।
- क) कानून स्नातक वा सो सरह तह उत्तीर्ण भएको लब्धांक-पत्र, चारित्रिक प्रमाण-पत्रहरु एक/एक प्रति
- ख) कोटा दावी गर्ने विद्यार्थीहरुको हकमा एस.एल.सी. वा सो सरहको परीक्षा उत्तीर्ण गरेको लब्धांक-पत्र, चारित्रिक प्रमाण-पत्रहरु एक/एक प्रति
- ग) हालसालै खिचेको पासपोर्ट साइजको फोटो दुई प्रति ।

- घ) त्रि.वि. वाहेकका स्वदेशी वा विदेशी विश्वविद्यालय/शिक्षण संस्थाहरुबाट स्नातक वा सो सरह उतीर्ण परीक्षार्थीहरुले त्रि.वि. को समकक्षता प्रमाण-पत्र एवं सम्बन्धित विश्वविद्यालय/शिक्षण संस्थाको सक्कल माझग्रेसन प्रमाण-पत्र र सो को प्रमाणित प्रतिलिपि दुवै अनिवार्य रूपमा पेश गर्नु पर्नेछ ।
- ङ) वर्गिकृत समूहमा कोटा दावी गर्ने परीक्षार्थीहरुले आफू उक्त वर्गमा पर्ने कुराको प्रमाण स्वरूप सम्बन्धित आधिकारिक निकायबाट प्राप्त आधिकारिक सिफारिस पत्रका साथै कक्षा १० (एस.एल.सी.) सरकारी स्कूलबाट पास गरेको सम्बन्धित जिल्ला शिक्षा कार्यालयको शिफारिसपत्र र स्नातक तह त्रि.वि.को आंगिक क्याम्पस (Constituent Campus) वा सामुदायिक क्याम्पस (Public Campus) बाट उर्तिंग गरेको सम्बन्धित क्याम्पसको शिफारिसपत्र अनिवार्य रूपमा पेश गर्नु पर्नेछ ।
- स्पष्टीकरण: “आधिकारिक शिफारिस पत्र” भन्नाले दलितका हकमा राष्ट्रिय दलित आयोग तथा सम्बन्धित जिल्ला प्रशासन कार्यालयको सिफारिस पत्र, पिछडिएको क्षेत्रका हकमा सम्बन्धित जिल्लाको सरकारी स्कूलबाट एस.एल.सी. पास गरेको सम्बन्धित जिल्ला शिक्षा कार्यालयको शिफारिस पत्र, आदिवासी/जनजातीहरुको हकमा आदिवासी जनजाति उत्थान राष्ट्रिय प्रतिष्ठानको शिफारिस पत्र, अपाङ्गता भएका व्यक्तिको हकमा नेपाल सरकारले तोकेको निकायले जारी गरेको सक्कल परिचयपत्र, मधेशीको हकमा सम्बन्धित जिल्ला प्रशासन कार्यालयको सिफारिस पत्रका साथै पिछडिएको समुदायका मधेशीको हकमा सम्बन्धित जिल्ला प्रशासन कार्यालयको सिफारिस पत्रका अतिरिक्त पिछडिएको समुदाय जिल्ला समन्वय समिति (गठन तथा कार्यसञ्चालन) कार्यविधि, २०७१ अनुसार गठित पिछडिएको समुदाय जिल्ला समन्वय समितिको शिफारिस पत्र, जन आन्दोलन २०६२०६३ का घाइतेको हकमा सम्बन्धित जिल्ला प्रशासन कार्यालयको घाइतेको शिफारिस पत्र, माओवादी जनयुद्धको घाइतेको हकमा २०५२ साल फागुन १ गतेदेखि २०६३ साल मार्सिर ५ गतेभित्र द्वन्दका पक्षद्वारा घाइते भएको भन्ने सम्बन्धित जिल्ला प्रशासन कार्यालयको शिफारिसपत्र र मधेश आन्दोलनका घाइतेको हकमा सम्बन्धित जिल्ला प्रशासन कार्यालयको शिफारिस पत्र र सहिद परिवारको हकमा सम्बन्धित जिल्ला प्रशासन कार्यालयको शिफारिस पत्र अनिवार्यरूपमा बुझाउनु पर्नेछ । उपर्युक्त बमोजिमका कागजात आवेदन फारमका साथ पेश नगर्ने परीक्षार्थीको कोटामा दावी लाग्ने छैन ।
- १२) प्रवेश परीक्षाको समयावधि ३ घण्टाको हुनेछ ।
- १३) प्रवेश परीक्षाको माध्यम अंग्रेजी वा नेपाली दुवै हुन सक्नेछ तर रचनात्मक लेख (Creative Writing) भने अनिवार्यरूपमा अंग्रेजी भाषामा लेख्नु पर्ने छ ।
- १४) परीक्षार्थीहरुले उत्तरपुस्तिकामा कालो मसी मात्र प्रयोग गर्नु पर्नेछ । कालो मसी बाहेक अन्य मसी, सिसाकलम प्रयोग गरेको, कुनै संकेत भएको, बस्तुगत प्रश्नको उत्तरपुस्तिकामा तोकिएको बक्समा तोकिएको रेजा चिन्ह बाहेक अन्य चिन्ह प्रयोग भएको उत्तरपुस्तिका परीक्षण गरिने छैन ।
- १५) परीक्षार्थीहरुले आवेदन फाराम भर्नु पूर्व यो सूचना तथा आवेदन फाराममा उल्लेखित निर्देशनहरु ध्यानपूर्वक अध्ययन गरेर मात्र फाराम भर्नु पर्नेछ ।

- १६) म्याद नाधी आएको तथा रीत नपुगेको आवेदन फाराम माथि कृनै कारबाही गरिने छैन ।
- १७) प्रवेश परीक्षा तथा भर्ना सम्बन्धी अन्य विस्तृत जानकारी यस संकाय एवं सम्बन्धित क्याम्पसहरुबाट प्राप्त गर्न सकिनेछ ।
- १८) दिवा समूहको एलएल.एम.कार्यक्रमको कक्षा चार सेमेष्टरमा र विहानी समूहको एलएल.एम.. कार्यक्रमको कक्षा छ सेमेष्टरमा सञ्चालन हुनेछ ।
- १९) प्रवेश परीक्षाको नतिजा प्रकाशित गर्दा दुवै कार्यक्रममा लागि प्रवेश परीक्षामा हासिल गरेको अंकको योग्यताक्रम (Merit List) को आधारमा दावी गरेको कोटा समेत खुल्ने गरी सम्पूर्ण परीक्षार्थीहरुको प्राप्तांक सहितको एउटै नामावली प्रकाशित गरिनेछ र सो को जानकारी भर्नाको प्रयोजनका लागि सम्बन्धित क्याम्पसहरुमा पठाइनेछ । ४०% अंक प्राप्त नगरेका परीक्षार्थीहरु भर्नाका लागि योग्य मानिने छैनन् । यसरी योग्यताक्रम (Merit List) प्रकाशित गर्दा प्रवेश परीक्षामा बराबर अंक ल्याउने विद्यार्थीहरुको योग्यताक्रम (Merit List) निम्नानुसार निर्धारण गरिने छ ।
- क) स्नातक तहमा प्राप्ताङ्को प्रतिशत
- ख) स्नातक तहमा विधिशास्त्र विषयको प्राप्ताङ्क
- २०) योग्यताक्रम (Merit List) मा रहेका र प्रवेश परीक्षामा न्यूनतम ४०% अंक प्राप्त गरेका परीक्षार्थीहरुले मात्र आफूले अध्ययन गर्न चाहेको क्याम्पसमा अध्ययन गर्न चाहेको कार्यक्रममा सम्बन्धित क्याम्पसले भर्नाको लागि तोकेको मिति भित्र निवेदन दिनु पर्नेछ । सम्बन्धित क्याम्पसले भर्नाका लागि तोकेको मितिसम्म आवेदन दिने सम्पूर्ण आवेदकहरुको नामावली प्रकाशित गरी सो को जानकारी भर्ना अगाडि नै तत्काल कानुन संकाय, डिनको कार्यालयलाई उपलब्ध गराउनु पर्नेछ ।
- २१) सम्बन्धित क्याम्पसले भर्नाका लागि तोकेको मिति भित्र निवेदन दिएका र योग्यताक्रम (Merit List) मा रहेका विद्यार्थीहरु मध्ये दिवा समूहको चार सेमेष्टर एलएल.एम. कार्यक्रममा ४० स्थानमा खुला र त्रिवि. स्नातकोत्तर तह सेमेष्टर प्रणाली २०७० बमोजिम निम्न लिखित वर्गका लागि छुट्याईएको १० स्थान गरी जम्मा ५० स्थान तथा विहानी समूहको छ सेमेष्टरको एलएल.एम. कार्यक्रमा २८ स्थानमा खुला र त्रिवि. स्नातकोत्तर तह सेमेष्टर प्रणाली २०७० बमोजिम निम्न लिखित वर्गका लागि छुट्याईएका २८ स्थानमा खुला र त्रिवि. स्नातकोत्तर तह सेमेष्टर प्रणाली, २०७० बमोजिम निम्न लिखित वर्गका लागि छुट्याईएको ७ स्थान गरी जम्मा ३५ स्थानमा मात्र भर्ना लिनुपर्नेछ । निम्न लिखित वर्गका लागि छुट्याईएको स्थानमा भर्ना लिंदा सम्बन्धित वर्गका परीक्षार्थीहरुको वीचको प्रतिस्पर्धाको आधारमा योग्यताक्रम अनुसार मात्र भर्ना लिनुपर्नेछ । वर्गाकृत समूहमा भर्नाका लागि न्यूनतम ४०% अंकप्राप्त गरेका योग्य उम्मेदवार नभएमा सो स्थानमा समेत योग्यताक्रममा रहेका अन्य विद्यार्थी भर्ना लिनु पर्नेछ । क्याम्पसले पहिलो पटक तोकेको मिति भित्र विदेशी विद्यार्थी भर्ना हुन नआएमा योग्यताक्रममा रहेका अन्य विद्यार्थी भर्ना लिनु पर्नेछ ।

दिवा एलएलएम् (चार सेमेष्टर)		बिहानी एलएलएम् (छ सेमेष्टर)	
वर्गीकृत समूह	स्थान	वर्गीकृत समूह	स्थान
क) महिला	३ (तीन)	क) महिला	२ (दुई)
ख) आदिवासी/जनजाति	३ (तीन)	ख) आदिवासी/जनजाति	२ (दुई)
ग) मधेशी	२ (दुई)	ग) मधेशी	१ (एक)
घ) दलित	१ (एक)	घ) दलित	१ (एक)
ड) अपाङ्ग, पिछडिएको क्षेत्र, जन आन्दोलन २०६२०६३, माओवादी जनयुद्ध, मधेश आन्दोलनका घाइते र शहिद परिवार	१ (एक)	ड) अपाङ्ग, पिछडिएको क्षेत्र, जन आन्दोलन २०६२०६३, माओवादी जनयुद्ध, मधेश आन्दोलनका घाइते र शहिद परिवार	१ (एक)
जम्मा	१० (दश)	जम्मा	७ (सात)

नोट: आदिवासी/जनजातिका हकमा आदिवासी जनजाति उत्थान राष्ट्रिय प्रतिष्ठानद्वारा गरिएको वर्गीकरणको अनुरूप टप टु बटमको आधारमा तथा मधेशीको हकमा पिछडिएको समुदाय जिल्ला समन्वय समिति (गठन तथा कार्यसञ्चालन) कार्यविधि, २०७१ को अनुसुचीको वर्गीकरणमा परेका विद्यार्थीहरूलाई पहिलो प्राथमिकता दिई भर्ना लिनु पर्नेछ । अपाङ्गता भएका व्यक्ति, पिछडिएको क्षेत्र, जन आन्दोलन २०६२०६३/माओवादी जनयुद्ध/मधेश आन्दोलनका घाइते र शहिद परिवार मध्ये उत्कृष्ट अंक ल्याउनेलाई भर्ना लिनु पर्ने छ साथै अपाङ्गता भएका व्यक्ति मध्ये छनौट गर्नु पर्दा निलो, पहेलो र सेतो परिचय पत्र अनुसार प्राथमिकताका आधारमा गर्नु पर्नेछ ।

- २२) सम्बन्धित क्याम्पसहरुले आफूले भर्ना गरेका सम्पूर्ण विद्यार्थीहरुको विवरण भर्ना प्रक्रिया पूरा भएको मितिले १५ दिनभित्र डीन कार्यालयमा उपलब्ध गराउनु पर्नेछ ।
- २३) क्याम्पसले नियमानुसार भर्ना नगरेको कुराको उजुरी वा जानकारी डीन कार्यालयलाई प्राप्त हुन आएमा छानबीन गर्ने अधिकार डीन कार्यालयलाई हुनेछ । छानबीनबाट नियम विपरित भर्ना भए गरेको पुष्टी भएमा त्यस्तो भर्ना स्वतः रद्द हुनेछ । यसरी भर्ना रद्द भई रिक्त हुन आएको स्थानमा नियमानुसार भर्नाका लागि डीन कार्यालयले निर्देशन दिनेछ । भर्ना रद्द हुने विद्यार्थीले बुझाएको सम्पूर्ण शुल्क सम्बन्धित क्याम्पसले फिर्ता गर्नु पर्नेछ ।
- २४) प्रवेश परीक्षा सम्बन्धी कुनै पनि विषयमा परीक्षा समितिको निर्णय अन्तिम हुनेछ ।
- २५) नेपाल सरकार शिक्षा मन्त्रालयद्वारा वितरण हुने छात्रवृत्तिको प्रयोजनका लागि गरिने छनौटमा समेत यसै प्रवेश परीक्षालाई आधार मानिनेछ ।
- २६) प्रवेश परीक्षा शुल्क वापतको रकम रु १५००/- त्रि.वि. कानुन संकाय डीनको कार्यालयको नाममा रहेको नेपाल बैंक लिमिटेडको च.हि.नं. ०२१७-११-०००७२०४ मा जम्मा गरी बैंक भौचर भरी आवेदन फर्मसाथ बुझाउनु पर्नेछ ।
- २७) यो सूचना www.fol.edu.np तथा www.nlc.edu.np मा पनि हेर्न सकिनेछ ।

मिति : २०७३/१२/१५

(प्रा.डा.ताराप्रसाद सापकोटा)

डीन

कानून संकाय, डीनको कार्यालय, त्रि.वि.